

شرکتہ الأملاک

مفتی وزیر احمد

جامعہ ضیائے مدینہ، ماہی والا، لیہ

(دوسری قسط)

(نوٹ: اس مضمون کی پہلی قسط دسمبر ۲۰۱۶ء کے شمارہ میں شائع ہو چکی ہے، دوسری قسط کی موصولی میں تاخیر کے سبب جنوری ۲۰۱۷ء کے شمارہ میں آپ اس کی دوسری قسط ملاحظہ نہ فرما سکے، جو اب پیش خدمت ہے)

عرصہء دراز ایک ساتھ رہنے والے بھائی باپ کا ترکہ جب تقسیم کریں گے تو بلا تفریق عمل و، رائے برابر بانٹیں گے۔

بالعموم اکٹھے رہنے والے بھائی باپ کی وفات کے، بعد ترکہ تقسیم کے بغیر حسب صلاحیت واستعداد اپنے ذمہ کام لیکر ایک مدت تک ایک ساتھ رہنا پسند کرتے ہیں، باپ کے ترکہ میں اگر انہیں کھیت ملے تو کاشتکاری کے عمل کو تقسیم کر لیتے ہیں اور ہر ایک اپنی توانائی اور ہنرمندی کے مطابق کام چن لیتا ہے، مثلاً ایک بھائی کھیت کو مختلف النوع آلات زراعت کی مدد سے قابل کاشت بنا سکتا ہے تو دوسرا بھائی تخم ریزی اور زہریا پاشی کے طریقوں سے بخوبی آشنا ہوتا ہے، تیسرا بھائی نراناڑی ہونے کے باعث ”پوہ“ کے مہینوں میں نصف شب بیٹنے کے بعد نہری ٹھنڈے سچ پانی میں ننگے پیر رکھنے کی زحمت برداشت کرتے ہوئے کھیتوں کو سیراب کرتا ہوا نظر آتا ہے۔

علمی هذا القیاس! اگر کسی کا باپ بزنس میں تھا یا اس کی کسی قسم کی ورکشاپ تھی تو باپ فوت ہونے کے بعد سب بھائی ملکر جب کام کریں گے تو یکسانیت کے طور پر نہیں کر سکتے بلکہ ہنر شناسی کے مراتب کے لحاظ سے کریں گے اور لامحالہ ہر عمل کی قدر یکساں نہیں ہوتی، ایسے ہی رائے میں تفاوت ہوتا ہے ایک بھائی اس قدر صائب الرائے ہوتا ہے کہ باقی بھائیوں کے عمل کی بسبب اس کی تجویز زیادہ مفید ہوتی

ہے چہ جائیکہ کسی کا مشورہ نقصان دہ بھی ہو سکتا ہے۔

اسی پس منظر میں اگرچہ کچھ بھائی مل کر اپنے باپ کے ترکہ میں ایک عرصہ کام کریں، پھر انہیں جو کچھ مال حاصل ہو تو عمل اور رائے کے تفاوت کی بنا پر تقسیم میں اختلاف نہیں کریں گے، بلکہ تمام بھائی برابر حصہ لیں گے ان میں سے جو بھائی زیادہ دانا اور کام چلانے کا ماہر تھا یا اس کی وجاہت دوسروں سے زیادہ تھی تو وہ اثاثری اور مزدور نما بھائی کے برابر حصہ لے گا۔

علامہ ابن عابدین شامی رحمۃ اللہ علیہ لکھتے ہیں:

يَقْعُ كَثِيرًا فِي الْفَلَاحِينَ وَنَحْوِهِمْ أَنْ أَحَدَهُمْ يَمُوتُ فَتَقُومُ أَوْلَادُهُ عَلَى تَرِكَةِ بِلَاقِسْمَةِ وَيَعْمَلُونَ فِيهَا مِنْ حَرْبٍ وَ زَّرَاعَةٍ وَبَيْعٍ وَشِرَاءٍ وَاسْتِدَانَةٍ وَنَحْوِ ذَلِكَ وَتَارَةً يَكُونُ كَبِيرُهُمْ هُوَ الَّذِي يَتَوَلَّى مَهْمَاتِهِمْ وَيَعْمَلُونَ عِنْدَهُ بِأَمْرِهِ وَكُلُّ ذَلِكَ عَلَى وَجْهِ الْإِطْلَاقِ وَالتَّفْوِضِ لَكِنْ بِلَا تَضْرِيحٍ بِلَفْظِ الْمَفَاوِضَةِ وَلَا بَيَانِ جَمِيعِ مُقْتَضِيَاتِهَا مَعَ كَوْنِ التَّرِكَةِ أَغْلِبَهَا أَوْ كُلُّهَا غَرُوضٌ لَا تَصِحُّ فِيهَا شَرِكَةُ الْعَقْدِ وَلَا شَكُّ أَنْ هَذِهِ لَيْسَتْ شَرِكَةَ مَفَاوِضَةٍ خِلَافًا لِمَا أَقْبَى بِهِ فِي زَمَانِنَا مِنْ لَاحِظَةٍ لَهُ بَلْ هِيَ شَرِكَةُ مَلِكٍ كَمَا حَرَّرْتَهُ فِي تَفْصِيحِ السَّحَامِدِيَّةِ ثُمَّ رَأَيْتُ التَّضْرِيحَ بِهِ بَعَيْنِهِ فِي فَتَاوَى الْحَانُونِيِّ فَإِذَا كَانَ سَعْيُهُمْ وَاحِدًا وَأَنْتُمْ يَتَمَيِّزُ مَا حَصَلَهُ كُلُّ وَاحِدٍ مِنْهُمْ بِعَمَلِهِ يَكُونُ مَاجْمَعَةٌ مُشْتَرَكًا بَيْنَهُمْ بِالسُّوِيَّةِ وَإِنْ اخْتَلَفُوا فِي الْعَمَلِ وَالرَّأْيِ كَثْرَةً وَصَوَابًا كَمَا أَقْبَى بِهِ فِي الْخَيْرِيَّةِ

کاشتکاروں (اور دیگر اہل پیشہ سے متعلق) کثیر مرتبہ ایسا واقع ہوتا ہے کہ ان میں سے کوئی ایک فوت ہو جاتا ہے اور اس کی اولاد ترکہ تقسیم کے بغیر اس پر قائم رہتی ہے اور اس میں کاشتکاری اور بیع و شراہ، اس جیسے دیگر (معاملات کرتی رہتی ہے) اور کبھی ان میں سے بڑا تمام مہمات سنبھال لیتا ہے اور باقی سب اس کے امر سے کام، کاج کرتے ہیں، اور یہ سب کچھ علی وجہ الاطلاق و تفویض، بلا تصریح صیغہ مفاوضہ کے ہوتا ہے اور نہ مفاوضہ کے تمام مقتضیات ذکر کئے جاتے ہیں حالانکہ اکثر یا مکمل ترکہ سامان ہوتا ہے اور عروض میں تو ویسے ہی ”شرکتہ عقد“ غیر صحیح ہے۔ اس میں یہ بھی گنجائش نہیں کہ یہ ”شرکتہ مفاوضہ“ ہو بخلاف ہمارے ان معاصرین کے جو اس امر سے بے خبر تھے اور اس سے متعلق انہوں نے ”شرکتہ مفاوضہ“ کا فتویٰ دیا حالانکہ یہ ”شرکتہ ملک“ ہے اور یہ مسئلہ میں نے ”تفصیح الحامدیہ“ میں تحریر بھی کیا ہے (کہ بھائیوں کی اس طرح شرکت ملک ہے) بعد ازاں میں نے

بعینہ اسی طرح تصریح ”فتاویٰ حانوتی“ میں دیکھی کہ ”جب بھائیوں کی سہمی واحد ہو اور جو کچھ انہیں اپنے عمل سے حاصل ہو اس میں کوئی فرق نہ کریں تو جو کچھ انہوں نے جمع کیا وہ ان کے مابین برابر برابر مشترک ہوگا اگرچہ عمل اور رائے میں کثرت اور صحت کے لحاظ سے اختلاف ہو جیسا کہ ”خیرہ“ میں فتویٰ دیا گیا ہے۔ (فتاویٰ شامی، ۳/۳۷۰، مکتبہ رشیدیہ کوئٹہ)

بڑا بھائی چھوٹے بھائیوں کی جائداد میں ہر قسمی تصرف نہیں کر سکتا۔

بعض اوقات باپ کے ترکہ سے ملنے والے مال و عروض وغیرہ کو بھائی آپس میں بہت عرصہ تک تقسیم نہیں کرتے اور دریں اثنا انہیں اور بہت کچھ مال حاصل ہو جاتا ہے، طویل المیعاد اکٹھے رہنے والے بھائیوں میں سے اگر کوئی بھائی فقط اپنی مرضی سے سب کی جائداد مکمل طور یا ایک خاص حصہ فروخت کرنا چاہے یا کسی بے سہارا کو گھر بنانے کے لئے ایک آدھ مرلہ بطور ہبہ دینا چاہے، مذہبی ادارہ یا مسجد کے لئے سب کی جائداد سے حصہ برابر ثواب کی نیت سے دینا چاہے تو ہرگز نہیں دے سکتا، اپنے حصہ میں تو اس طرح تصرف کر سکتا ہے، دوسرے بھائیوں کی جائداد میں ہرگز نہیں، مشترکہ دکان، کوٹھی، کھیت کا اجارہ کسی زبوں حال مستاجر کو معاف کرنے کا حق نہیں رکھتا، البتہ اپنا حصہ ساقط کر سکتا ہے۔ ایسے لوگوں سے عطیے لینے والے مستحقین کو جب علم ہو جائے کہ ہم کو عطیہ دینے والے نے باقی بھائیوں کے حصہ سے ان کی مرضی کے بغیر عطیہ دیا تھا، تو ان پر دینا واجب ہے کہ انہیں ان کا حصہ واپس کر دیں، نیز بڑا بھائی اگر سب کی جائداد کا اپنی مرضی سے سودا لگالے تو وہ بھی نافذ نہیں ہوگا، بڑے بھائی اپنی جائداد تو فروخت کر سکتے ہیں لیکن باقی بہن، بھائیوں کی جائداد اپنی مرضی سے فروخت نہیں کر سکتے۔

شرکت الملک سے متعلق پانچ مسائل:

جن فقہانے شرکت لاء ملاک سے متعلق مسائل ذکر فرمائے ہیں ان میں سے ہر ایک نے یقیناً اپنے عہد کی عصری صورتوں کا ایک نوع احاطہ کیا ہے اور تا حال ہر شہنہ اسی مشرب سے سیراب ہو رہا ہے مگر علامہ عبدالرحمن الجزیری رحمہ اللہ نے ”شرکت الملک“ سے متعلق جو پانچ مسائل ذکر کئے ہیں ان کا اپنا ایک رنگ ہے۔

مسئلہ اولیٰ:

وَيَتَعَلَّقُ بِشَرِيكَةِ الْمَلِكِ مَسَائِلُ الْأُولَى:

إِذَا اشْتَرَكَ اِثْنَانِ فِي مَلِكِ أَرْضٍ زَرَاعِيَّةٍ وَغَابَ أَحَدُ الشَّرِيكَيْنِ، فَإِنَّ لِلْآخَرَ أَنْ يَزْرَعَ الْأَرْضَ كُلَّهَا إِذَا كَانَ الزَّرْعُ يَنْفَعُهَا، فَإِذَا حَضَرَ الْغَائِبُ فِي هَذِهِ الْحَالَةِ فَلَهُ أَنْ يَنْتَفِعَ بِالْأَرْضِ كُلِّهَا بِقَدْرِ الْمُدَّةِ الَّتِي انْتَفَعَ فِيهَا شَرِيكُهُ عَلَى الْمُفْتَى بِهِ، لِأَنَّ الشَّرِيكَ الْغَائِبَ يَرْضَى بِمَا يَنْفَعُ أَرْضَهُ عَقْلًا وَإِنْ لَمْ يَأْذَنْ فِي الزَّرْعِ، وَلَهُ الْحَقُّ فِي أَنْ يَنْتَفِعَ كَمَا انْتَفَعَ شَرِيكُهُ، أَمَّا إِذَا كَانَ الزَّرْعُ يَضُرُّ الْأَرْضَ، أَوْ كَانَ تَرْكُهَا يَدُونُ زُرْعٍ انْتَفَعَ لَهَا لِكُونِهِ يَزِيدُ فِي قُوَّتِهَا، فَلَيْسَ لِلْحَاضِرِ أَنْ يَزْرِعَ فِيهَا شَيْئًا أَصْلًا، فَإِذَا زَرَعَهَا فِي هَذِهِ الْحَالَةِ يَكُونُ حُكْمُهُ حُكْمَ الْغَائِبِ، فَإِذَا حَضَرَ الْغَائِبُ فِي هَذِهِ الْحَالَةِ وَلَمْ يَقْرَ الزَّرْعَ بَلْ أَرَادَ قَلْعَهُ، فَإِنَّ لَهُ أَنْ يَقْسِمَ الْأَرْضَ وَيَأْخُذَ نَصِيبَهُ مِنْهَا وَيَقْلَعَ الزَّرْعَ الَّذِي بِهَا كَمَا يَجِبُ، وَمَا وَقَعَ فِي نَصِيبِ الشَّرِيكَ الَّذِي زَرَعَ يَتْرُكُ لَهُ، وَعَلَى الزَّارِعِ الْمُدْكُورِ أَنْ يَدْفَعَ لِشَرِيكِهِ قِيَمَةَ مَا نَقَصَتْهُ الْأَرْضُ بِالزَّرْعِ فِي نَصِيبِ شَرِيكِهِ تَعْوِضًا لَهُ، لِأَنَّهُ غَاصِبٌ بِالنِّسْبَةِ لِذَلِكَ النَّصِيبِ، هَذَا إِذَا كَانَ الزَّرْعُ صَغِيرًا يَبْصَحُ قَلْعُهُ، أَمَّا إِذَا اسْتَوَى أَوْ قُرِبَ مِنَ الْإِسْتِوَاءِ فَإِنَّهُ لَا يَبْصَحُ قَلْعُهُ، وَعَلَى الزَّارِعِ أَنْ يَدْفَعَ لِشَرِيكِهِ قِيَمَةَ مَا نَقَصَتْهُ الْأَرْضُ فِي نَصِيبِهِ تَعْوِضًا وَيَأْخُذَ زُرْعَهُ.

دو آدمی ارض زراعیہ میں اگر ملک کے اعتبار سے شریک ہوں اور ان شریکوں میں سے کوئی ایک اگر غائب ہو جائے تو حاضر کو مکمل کھیت کاشت کرنا اس وقت جائز ہے جب کاشتکاری زمین کے لئے سود مند ہو۔ پھر جب غیر موجود شریک حاضر ہو جائے تو مفتی بہ قول کے مطابق اسے اتنی میعاد (مکمل) زمین سے استفادہ جائز ہے جتنا عرصہ اس کے شریک نے کاشت کی، کیونکہ شریک غائب اپنی زمین سے نفع اندوز پر عقلاً راضی ہوتا ہے، اگرچہ کاشت کی اجازت نہ دے۔ البتہ (واپس آنے کے بعد) کھیت سے نفع اٹھانا اس کا حق ہے جیسا کہ اس کے شریک نے نفع اٹھایا۔

(ایک شریک کے موجود نہ ہونے کی صورت میں مکمل) کھیت کاشت کرنا اگر کھیت کے لئے مضر ہو یا کھیت خالی چھوڑنا زیادہ مفید ہو اور کھیت خالی رہنے سے اس کی طاقت افزوں ہوگی،

تو پھر حاضر شریک کو کوئی بھی چیز بونا رو انہیں، اسی تناظر میں اگر کوئی چیز بوئے گا تو اس کا حکم غاصب والا ہوگا اور اس حالت میں جب غیر حاضر شریک حاضر ہو اور وہ زراعت کے باقی رکھنے کے حق میں نہ ہو بلکہ کھیتی کھیتنے کا قصد رکھتا ہو (تو بجائے اس کے کہ ساری کھیتی زیر و زبر کی جائے اور حاضر شریک کے حصہ کو بھی تلف کیا جائے بلکہ) کھیتی پر غیر راضی شریک کھیت تقسیم کر لے اور اپنا حصہ اس سے لے لے پھر زراعت نکال دے اور کاشتکار شریک کے حصہ میں جو کچھ آئے اسے رہنے دیا جائے۔

مذکورہ کاشتکار پر ضروری ہے کہ وہ اپنے شریک کو اتنی قیمت (چٹی) بھی دے جس قدر اس کی زمین میں فصل بونے کی وجہ سے نقص پیدا ہوا اور وہ اس کا عوض بن جائے گا۔ کیونکہ وہ بنسبت اپنے شریک کے حصہ میں کاشتکاری کے غاصب ہے (اور غاصب پر مقصوبہ اشیاء میں نقصان کا تاوان لاگو ہوتا ہے) اور یہ حکم اس وقت ہے جب کھیتی مستقیم ہو تو پھر اسے وہاں سے ختم کرنا صحیح نہیں، کاشتکار پر یہ ضروری ہے کہ کھیت میں بجائی کی وجہ سے جو کمی پیدا ہوئی ہے اپنے شریک کے حصہ کی بقدر اسے عوض دے اور کھیتی خود لے لے۔

(الفقہ علی المذہب الاربعہ: ۵۸/۳، المکتبۃ العصریہ صیدا بیروت)

علامہ عبدالرحمن الجزیری رحمہ اللہ نے ”مسئلہ اولیٰ“ کے ہمہ جہات جو پہلو بیان کئے ہیں وہ بائیں نمط بھی ملاحظہ کئے جاسکتے ہیں:

۱۔ حاضر شریک کو غیر موجود شریک کا کھیت کاشت کرنا اس وقت جائز ہے جب زمین کے لئے یہ عمل مفید ہو۔

۲۔ غیر حاضر شریک جب حاضر ہو تو اسے اتنا عرصہ اس شریک کا کھیت کاشت کرنے کا حق ہوگا جتنا عرصہ اس کا کھیت موجود شریک نے کاشت کیا (بشرطیکہ شریکین کا کھیت میں حصہ مساوی ہو)۔

۳۔ اگر کاشتکاری زمین کے لئے مضر ہو یا کھیت کا خالی چھوڑنا مفید ہو تو پھر موجود شریک کو غائب شریک کا کھیت کاشت کرنا روا ہے۔

۴۔ باوجود اس کے کھیت کاشت کرنے والا شریک غاصب ٹھہرے گا۔

۵۔ غیر حاضر شریک جب واپس آیا تو اس کے کھیت میں اس کے شریک کی فصل کاشت ہو چکی تھی یا ابھی اُگی تھی، غیر مستقیم تھی، بہرہ صورت کھیت لے سکتا ہے اور فصل بھی نکلوا سکتا ہے۔

۶۔ اس تناظر میں اس کے کھیت کو جو نقصان پہنچا اس کا تاوان بھی کاشتکار شریک سے لے

سکتا ہے۔

۷۔ غائب شریک کے پہنچنے کے وقت اگر کھیت مستقیم ہو چکی تھی تو پھر فصل کا شکار شریک کی ہوگی اور فوراً اس کے نکالنے کا امر بھی نہیں کر سکتا، بلکہ جتنا اس کے کھیت کو نقصان پہنچا اس کا شکار شریک ضامن ہوگا۔

مسئلہ ثانیہ:

اِذَا اشْتَرَكَ اِثْنَانِ فِي دَارٍ لِلسُّكْنَى وَغَابَ أَحَدُهُمَا فَإِنَّ لِشَرِيكِهِ أَنْ يَسْتَعْمِلَ كُلَّ الدَّارِ فِي سُكْنِهِ إِذَا كَانَ ذَلِكَ الْاِسْتِعْمَالُ يَنْفَعُهَا وَلَمْ يُخْرِئِهَا التَّرْكُ ، أَمَا إِذَا لَمْ يَكُنْ كَذَلِكَ ، فَإِنَّ لِلْحَاضِرِ أَنْ يَسْتَعْمِلَ مَا يَخُصُّهُ مِنْهَا فَقَطْ ، بِأَنْ يُقَسِّمَ حُجْرَهَا أَوْ شَقِيقَهَا وَيَسْكُنَ فِيهَا يَخُصُّهُ أَوْ يَسْكُنَ مُدَّةً وَيَتْرُكُهَا مُدَّةً أُخْرَى بِنِسْبَةِ لِنَصِيبِ الْغَائِبِ ، فَإِنَّهُ يَنْفَعُ ، وَكُلُّ تَصَرُّفٍ يَضُرُّ بِهِ لَا يَنْفَعُ ، وَيَكُونُ الْحَاضِرُ غَاصِبًا بِالنِّسْبَةِ لِنَصِيبِ الْغَائِبِ ، فَيَجِبُ عَلَى الشَّرِيكِ الْحَاضِرِ أَنْ يَلَاحِظَ مَا يَنْفَعُ شَرِيكَهُ عَلَى آيٍ وَجْهِ مِنَ الْوُجُوهِ ، ثُمَّ إِذَا سَكَنَ أَحَدُ الشَّرِيكَيْنِ فِي دَارٍ بَيْنَهُمَا وَخَرِبَتْ بِاللَّسْكِينِ كَانَ عَلَى السَّاكِنِ تَعْمِيرُهَا

قابل رہائش مکان میں جب دو آدمی شریک ہوں اور ان میں سے ایک غائب ہو جائے، تو حاضر شریک کا مکمل گھر کو استعمال کرنا اس شرط کے ساتھ درست ہے کہ جب مکانوں کا استعمال نفع مند ہو اور ان کو ترک کر دینا ویرانی کا باعث نہ ہو (جب رہائش نقصان دہ ہو اور خالی رکھنا اجازت کا موجب نہ ٹھہرے تو پھر مابقی کے برعکس حکم ہے) ”موجود آدمی گھر کو یا اس کے حصہ کو تقسیم کر کے اپنے لئے خاص کردہ حصہ میں سکونت پزیر ہو، یا کچھ ٹائم رہائش پزیر ہو اور شریک غائب کے سهم کی مقدار مکان ایک مدت کے لئے خالی چھوڑ دے کیونکہ وہ ناند ہو جائے گا اور ہر تصرف جو اسے مضرب ہونا نفع نہیں ہوتا اور شریک حاضر شریک غائب کے حصہ کی نسبت غاصب ہوگا، لہذا موجود شریک پر واجب ہے کہ ہر وہ چیز جو اس کے شریک کے لئے کسی بھی وجہ سے نفع مند ہو اس کا لحاظ رکھے۔ مشترکہ مکان میں ایک شریک کی سکونت سے مکان کو جو بھی نقصان پہنچے اس کی مرمت اس میں رہنے والے پر ہوگی۔

مشترکہ گھر، مکان اور کمرہ میں شریک حاضر کی دوسرے شریک کے غائب ہونے کی

صورت میں سکونت کے جواز اور عدم جواز کے بارے موصوف نے جو مسئلہ بیان کیا ہے، اس کا ماحاصل اور عصری معاملات سے متعلق استنباط یہ ہے۔

۱۔ شریک حاضر کا ایسے گھر میں سکونت اختیار کرنا اس وقت جائز ہے جب اس کی سکونت مکانات کے لئے نقصان دہ نہ ہو، بلکہ مفید ہو، مثلاً گھر خالی چھوڑنے اور وہاں محافظ و نگران نہ ہونے کے باعث کمروں کے بعض حصے چوری ہو جائیں گے یا قبضہ گروپ ان پر قابض ہو جائے گا، یا کمروں میں نصب سامان زیب و آرائش دیک اور زنگ کی نذر ہو جائے گا تو پھر شریک حاضر کی وہاں سکونت ایک نوع نگرانی اور دیکھ بھال بھی ہے۔

۲۔ مندرجہ بالا خطرات اگر نہ ہوں تو پھر موجود شریک مکمل طور وہاں رہائش نہیں رکھ سکتا اور نہ ہی بالکل مکان چھوڑنے کا حکم ہے بلکہ اس کے لئے دو طریقے ہیں جو بھی اسے اسان لگے وہ اختیار کر لے۔

(۱) مشترکہ مکانات میں سے جتنا حصہ اس کا بنتا ہے اس میں رہائش رکھے باقی حصہ زیر استعمال نہ لائے، بلکہ دوسرے شریک کے لئے چھوڑ دے۔

(۲) مکانات میں رہائش وقت کے اعتبار سے رکھے، جتنا عرصہ وہاں ٹھہرے پھر اتنا عرصہ مکان خالی چھوڑ دے۔

شریک حاضر کی رہائش کے باعث اگر دروازے ٹوٹ پھوٹ کے شکار ہوئے، درود یو ار داغ زدہ ہوئے، واش رومز ناقابل استعمال ہو جائیں تو ان سب اشیاء کو درست کرانا سکون پر شریک کے ذمہ ہوگا۔

مسئلہ ثالث:

إِذَا خَلَطَ أَحَدُ الشَّرِيكَيْنِ مَالَهُ بِمَالِ الْآخَرِ بِرِضَاةٍ، كَمَا إِذَا كَانَ لِكُلِّ مِنْهُمَا صِبْرَةٌ مِنْ الْقَمْحِ فَاتَّفَقَا عَلَى خَلْطِهَا، أَوْ اخْتَلَطَ مَالُ أَحَدِهِمَا بِمَالِ الْآخَرِ بِدُونِ إِزَادَتِهِمَا، كَمَا إِذَا وَضَعَ كُلُّ مِنْهُمَا قَمْحَهُ فِي مَخْزَنِ مِلَاصِقٍ لِلْآخَرِ فَسَقَطَ الْحَاجِزُ فَاخْتَلَطَا، فَإِنَّهُ فِي هَذِهِ الْحَالَةِ لَا يَبِيعُ لِكُلِّ مِنْهُمَا نِيبِعَ نَصِيْبِهِ بِدُونِ إِذْنِ الْآخَرِ، وَذَلِكَ لِأَنَّهُ فِي هَذِهِ الْحَالَةِ يَكُونُ كُلُّ مِنْهُمَا مَالِكًا لِكُلِّ حَبَّةٍ مِنْ حَبَاتِ قَمْحِهِ كَامِلَةً فَلَا يَبِيعُ أَنْ يَبِيعَ مَشَاعًا إِلَّا بَعْدَ الْفُرْزِ وَالْقُدْرَةِ عَلَى تَسْلِيمِهِ، بِخِلَافِ مَا إِذَا وَرَثَ ائْتَانِ قَمْحًا فَإِنَّ كُلًّا

مِنْهُمَا يَمْلِكُ نَصِيْبَهُ فِي الْجَمِيْعِ

شَائِعًا بَدُوْنَ اِذْنٍ، اَمَّا اِذَا خَلَطَ اَحَدُهُمَا قَمَحَهُ بِقَمَحِ الْاٰخَرِ بَدُوْنَ عِلْمِهِ، فَاِنَّ لِلَّذِي خَلَطَ اَنْ يَّبِيْعَ الْجَمِيْعِ، لِاَنَّهُ بِالْخَلِطِ مَلَكَ نَصِيْبَ الْاٰخَرِ وَصَارَ ضَامِنًا لَهُ بِالْمِثْلِ لِاَنَّهُ قَدْ تَعَدَّى شَرِيْكِيْنَ مِنْ سَعُوْدِيٍّ اَيْ اِكْرَامًا مَالٍ دُوْرًا شَرِيْكٍ كَالْمَالِ فِي اِسْمِ رِضَا سَعُوْدِيٍّ مِثْلًا شَرِيْكِيْنَ فِي سَعُوْدِيَّيْنِ (عليحدہ علیحدہ) ذمیر تھا اور وہ دونوں اس کے ملانے پر متفق ہو جائیں۔ یا مال ان کے ارادہ کے بغیر مل جائے جیسا کہ دو آدمیوں نے متصل اسٹوروں میں گندم (یا کوئی اور اناج) جمع کیا، پھر اناجوں کی درمیان جو بھی رکاوٹ تھی وہ گر گئی اور (دونوں آدمیوں کا مال آپس میں) مل گیا تو اس حالت میں کسی شریک کو رو نہیں کہ وہ اپنا حصہ دوسرے کے اذن کے بغیر فروخت کرے، کیونکہ ایسی صورت درپیش آنے پر شریکین میں سے ہر ایک گندم کے تمام دانوں کا مالک ہوگا اور بطور مشاعا اس کی بیع نادرست ہوگی البتہ گندم الگ کرنے کے بعد اور اس کی سپرد کرنے پر قدرت کے بعد۔

(ذیلی صورت، مندرجہ صورت کے برعکس ہے کہ ”دو آدمی گندم کے وارث ہوں تو ہر آدمی اپنے حصہ کا دوسرے شریک کے اذن کے بغیر تمام دانوں کا بطور شیوع مالک ہوگا، البتہ ایک آدمی اگر دوسرے آدمی کی (اجازت) اور علم کے بغیر اس کی گندم اپنی گندم میں کس کر دے تو گندم ملانے والا مکمل گندم کا مالک بن جائے گا، ساری گیبوں سے فروخت کرنا روا ہے اور جس کی گندم ملائی گئی اسے تصرف بے جا کے باعث ضمان مثلی ادا کرے گا۔ (الفقہ علی المذہب الاربعہ: ۵۸/۳، المکتبۃ العصریۃ صیدا بیروت) جاری،.....

الذنب فی القرآن

مغفرت ذنب کے مسد کی شاندار تفسیح اور نسبت الذنوب الی الانبیاء پر بہترین تحقیق

تالیف: علامہ مفتی سید شاہ حسین گرویزی

ملنے کا پتا:..... مکتبہ مہرہ گلزار شریف

دارالعلوم مہرہ گلزار شریف اقبال کراچی..... مکتبہ رضویہ آرام باغ کراچی

پبلی کیشنز اردو بازار کراچی